

فلسفہ قربانی

قربانی کا لغوی معنی و مفہوم ﴿.....﴾

قربانی قربان سے ماخوذ ہے اور اللہ کی راہ میں قربان ہر وہ چیز ہے جس کے ذریعے تقرب الہی کا حصول ہو اس لحاظ سے لفظ قربان عام ہے۔ مگر عید الاضحیٰ والے دن یا ایام تشریق میں اونٹ گائے اور بھیڑ بکری میں سے کسی ایک کو اللہ کی راہ میں ذبح کرنا قربانی کہلاتا ہے۔ لغت عرب میں قربانی کے لیے لفظ ”اضحاة“ آتا ہے۔ جس کی جمع اضحیٰ ہے۔ اسی مناسبت سے بڑی عید الاضحیٰ کہتے ہیں۔ عید الاضحیٰ لکھنا یا کہنا درست نہیں۔ نیز قربانی کے لیے الضحیۃ جس کی جمع ضحایا اور اضحیۃ جس کی جمع اضحاسی ہے یہ الفاظ بھی کتب حدیث میں مستعمل ہیں۔

قربانی کا مفہوم ﴿.....﴾

کسی بھی تحریک اور مشن کی تکمیل کے لیے قربانی کو بہت بڑا وظل ہے۔ قربانی ہر اس عمل کو کہیں گے جو اللہ کی رضا حاصل کرنے کے لیے کیا جائے۔ تبلیغ اسلام کے موقع پر انبیاء اولیاء اور عام صالحین کو مختلف آزمائشوں اور امتحانوں سے دوچار ہونا پڑتا ہے۔ ان میں ثابت قدمی دکھانا بھی قربانی ہے۔ کلمہ حق سنانے پر قید و بند کی سختیاں برداشت کرنا بھی قربانی ہے۔ مال کی قربانی ہے تو جان کی بھی قربانی ہے۔ دین و ملت کے لیے اپنی خواہش اور اپنی رائے کو قربان کر دینا بھی قربانی ہے۔ جماعتوں کی تعمیر و ترقی قربانی سے ہے۔ ملت کی تائیس قربانی سے ہے۔ بلند و بانگ دعائیہ خیالات اور کھوکھلے اعلانات سے کیا بنتا ہے۔

قربانی کی ابتداء ﴿﴾.....

قربانی کی تاریخ بھی اتنی ہی قدیم ہے جتنی خود انسانیت کی۔ کیا یہ حقیقت نہیں کہ قدیم تو میں اپنے معبودوں پر اپنی اولادوں کی بھینٹ چڑھا دیا کرتی تھیں۔ جیسا کہ یہ رسم انڈیا میں انگریز کے آنے سے پہلے تک موجود تھی۔ اس رسم کو بند کرانے اور اس کی جگہ اللہ تعالیٰ کی رضا حاصل کرنے کے لیے اس سنت قربانی کو قائم کیا گیا۔ (جس کا ذکر آگے آ رہا ہے) لیکن اس میں بھی نسل انسانی کو ملحوظ رکھتے ہوئے جانوروں کو ذبح کرنے کی سنت جاری کی گئی۔ اس کی ابتداء حضرت آدم علیہ السلام کے دو بیٹوں ہابیل اور قابیل سے ہوئی ہے۔ اللہ تعالیٰ فرماتے ہیں:

﴿واتل علیہم نبأ ابنی آدم بالحق اذا قربا قربانا فتقبل من احدہما ولم یقبل من الاخر﴾
 ”آپ ان پر آدم کے دو بیٹوں کا واقعہ حقائق کی روشنی میں تلاوت کریں جب ان دونوں نے قربانی کی لیکن ایک ہی قربانی قبول ہوئی دوسرے کی قبول نہ ہوئی۔“

لیکن قربانی کا باقاعدہ مشروعیت کا آغاز جناب حضرت ابراہیم علیہ السلام حضرت اسماعیل علیہ السلام کے واقعہ سے ہوتا ہے۔

قربانی ایک عظیم یادگار ﴿﴾.....

زندہ تو میں اپنے اسلاف و اولیاء و مفکرین کی تعلیمات اور خدمات کو تازہ رکھنے کے لیے مختلف طریقوں سے ان کی زندہ و جاوید یادگاریں قائم کرتی ہیں تاکہ آئندہ آنے والی نسلیں ان کے نقش قدم پر چل کر اپنی کامیابی کی راہ متعین کر سکیں۔ مسلمانوں کی یہ عید الاضحیٰ اور قربانی بھی درحقیقت حضرت ابراہیم علیہ السلام حضرت اسماعیل علیہ السلام کے پیغمبرانہ کارناموں کی یادگار ہے۔ جس کا ذکر قرآن مجید میں یوں ہے:

﴿واذ ابتلی ابراہیم ربہ بکلمات فاتمہن قال انی جاعلنک للناس اماما﴾
 ”کہ اللہ تعالیٰ نے حضرت ابراہیم علیہ السلام کو چند باتوں میں آزمایا۔ ابراہیم علیہ السلام اس امتحان میں کامیاب ہوئے تو اللہ تعالیٰ نے فرمایا کہ میں تمہیں عالم انسانیت کا امام بنانے والا ہوں۔“

پہلی آزمائش

23

حضرت ابراہیم علیہ السلام کی پہلی آزمائش گھر سے شروع ہوئی۔ انہوں نے جس ماحول میں آنکھ کھولی وہ یکسر شرک و کفر اور بت پرستی اور بت فروشی کا ماحول تھا۔ یہ عجیب بات تھی کہ ان وسائل سے جس خدا تک رسائی حاصل کرنا چاہتے تھے اس کے اوصاف سے بالکل ناواقف تھے۔ مشرک قوموں کی یہی بڑی مصیبت ہے کہ وہ راہ کو منزل سمجھتی ہیں اور اسباب و وسائل کو مقصد یہ نادان ساری عمر سفر کرتے رہے مگر منزل سامنے نظر نہیں آتی۔

حضرت ابراہیم علیہ السلام کا پورا ماحول اسی مرض کا شکار تھا۔ آپ نے ہوش سنبھالتے ہی سب سے پہلے اپنے والد آذر کو اسلام کا پیغام حق سنایا۔ مگر والد پر مطلق اثر نہ ہوا۔ بلکہ اس کے برعکس آذر نے بیٹے کو دھمکایا کہ اگر تو بتوں کی مخالفت سے باز نہ آیا تو تجھے سنگسار کر دوں گا۔ اس وقت حضرت ابراہیم علیہ السلام خدا کے سچے دین کی خاطر باپ سے علیحدہ ہو گئے۔ (پ: ۱۶: ۴)

دوسری آزمائش

اس کے بعد قوم اور عوام کو راہ مستقیم دکھائی۔ دعوت توحید کو عام کیا اور امر حق تسلیم کرانے کے لیے فطرت کے بہترین اصولوں اور دلائل کو شیریں کلامی مگر محکم مضبوط دلائل کے ساتھ ان پر پیش کیا اور آخر میں نمود بادشاہ سے مناظرہ کر کے اس پر واضح کیا کہ ربوبیت والوہیت کا حق صرف اللہ وحدہ کے لیے سزاوار ہے۔ اگرچہ اس ماحول میں حق و صداقت کی آواز بلند کرنا موت کو دعوت دینے کے مترادف تھا۔ تاہم ابراہیم علیہ السلام بے خوف و خطر اعلان حق سے سرشار رہے اور باوجود کہ بادشاہ اور اس کے معتقدین حضرت ابراہیم علیہ السلام کے دلائل سے لاجواب ہو گئے اور تسلیم کیا کہ حضرت ابراہیم علیہ السلام کا فرمان درست و صحیح ہے۔ تاہم ان میں سے کسی نے راہ مستقیم کو اختیار نہ کیا۔ بلکہ اس کے برعکس اپنی ذلت و ندامت کے احساس سے زیادہ غیظ و غضب میں آ گئے اور سب نے متفقہ طور پر فیصلہ کیا کہ دیوتاؤں کی توہین اور باپ دادا کے مذہب کی مخالفت کرنے والے کو ختم کر دیا جائے۔

کیونکہ اقتدار جب دلائل سے عاجز آ جاتا ہے تو حق کی آواز کو دبانے کے لیے حق کو مٹانے کا منصوبہ

”کہ میں جانے والا ہوں اپنے پروردگار کی طرف اور وہ یقیناً میری راہنمائی کرے گا۔“

آزمائش کا نیا دور حضرت سارہ رضی اللہ عنہا کی کرامت

یہ کہہ کر آپ براستہ فلسطین مصر روانہ ہو گئے۔ راستے میں ایک ظالم بادشاہ نے آپ کو گرفتار کر لیا جو ہرگز راہگیر مسافر کی عزت پر ہاتھ صاف کرتا تھا۔ اپنی عادت خبیثہ کے مطابق جب اس نے حضرت سارہ رضی اللہ عنہا زوجہ حضرت ابراہیم علیہ السلام کی عصمت پر دست درازی کا ارادہ کیا تو مائی صاحبہ نے وضو کیا اور نماز پڑھنا شروع کر دی اور رب العزت سے دعا کی کہ اے اللہ اگر میں تیرے ساتھ ایمان لائی ہوں تو مجھ پر اس کافر کو مسلط نہ کر (مائی صاحبہ کی دعا منظور ہوئی) تو بادشاہ کا گلا گھٹنے لگا اور وہ ایزیاں رگڑنے لگا اور حضرت سارہ سے عاجزانہ درخواست کی ”ادعی الہ لہ لی ولا اضربک“ کہ اے سارہ رضی اللہ عنہا تو میرے لیے دعا کر میں تجھے کسی قسم کی تکلیف نہیں دوں گا۔ حضرت سارہ رضی اللہ عنہا کے دعا کرنے پر بادشاہ ٹھیک ہو گیا تو مائی صاحبہ کی کرامت سے متاثر ہو کر اپنی بیٹی حضرت ہاجرہ رضی اللہ عنہا کو مائی صاحبہ کی خدمت کے لیے حضرت ابراہیم علیہ السلام کے نکاح میں دے دیا۔ حضرت ابراہیم علیہ السلام کو اللہ تعالیٰ نے اس مرحلہ سے بخیر و خوبی گزارا تو اپنے بڑھاپے اور دین کی بڑھتی ہوئی ذمہ داری پر نظر کرتے ہوئے اللہ تعالیٰ سے نیک اور صالح فرزند کی دعا مانگتے ہیں۔ اللہ تعالیٰ ان کی دعا کو شرف قبولیت بخشا ہے اور فرزند ارجمند کی خوشخبری دیتا ہے۔ جس کا ذکر یوں ہے:

”یعنی اے پروردگار مجھ کو ایک نیکو فرزند عطا فرما۔ پس ہم نے اس کو ایک بردبار لڑکے کی خوشخبری دی۔“

جب بچہ پیدا ہوا تو ایک نبی آزمائش سامنے کھڑی تھی۔ اللہ تعالیٰ نے حکم فرمایا کہ اے ابراہیم حضرت ہاجرہ رضی اللہ عنہا اور اپنے لخت جگر نور چشم حضرت اسماعیل علیہ السلام کو ایک ویران جنگل میں چھوڑ آؤ۔ حضرت ابراہیم علیہ السلام نے فوراً تعیل ارشاد کیا اور اپنے اکلوتے شیرخوار بچے اور بیوی کو سنان بیابان جنگل میں چھوڑ کر واپس ہوئے تو بیچھے مڑ کر بھی نہ دیکھا کہ کہیں ایسا نہ ہو کہ شفقتِ پدری جوش میں آ جائے اور نشاء الہی میں کوئی لغزش ہو جائے۔

حضرت ہاجرہ رضی اللہ عنہا حیران ہو کر پوچھتی ہیں کہ اسماعیل کے ابا جان آپ ہم کو اس وحشت ناک

مقام پر ایسا چھوڑ کر کہاں جا رہے ہیں؟ لیکن حضرت ابراہیم علیہ السلام نے کوئی توجہ نہ دی تو حضرت ہاجرہ رضی اللہ عنہا نے دوڑ کر فرمایا:

بجا روی اے سکون بال مرا

اس پر حضرت ابراہیم علیہ السلام نے کوئی جواب نہ دیا تو حضرت ہاجرہ رضی اللہ عنہا نے فرمایا اے میرے رفیق زندگی! کیا آپ اپنی مرضی سے ایسا کر رہے ہیں یا اللہ تعالیٰ نے اس کا حکم دیا ہے؟ اس پر حضرت ابراہیم علیہ السلام نے فرمایا میں اللہ تعالیٰ کے حکم سے ایسا کر رہا ہوں۔ یہ سن کر مائی صاحبہ نے منال توکل کا ثبوت دیا: ”اذا لا یضیعنا اللہ ابدا“ پھر اللہ ہرگز ہمیں ضائع نہیں کرے گا۔ اس طرح حضرت ابراہیم علیہ السلام نے اللہ کے حکم سے اپنے اہل و عیال کی محبت کو خُب خداوندی پر قربان کر دیا۔

انوکھا امتحان ﴿﴾.....

جب بچہ (حضرت اسماعیل علیہ السلام) کچھ بڑا ہو گیا تو حضرت ابراہیم علیہ السلام کو سب سے بڑے امتحان سے گزرنا پڑا۔ یہ وہ انوکھا امتحان تھا جس نے حضرت ابراہیم علیہ السلام کا نام رہتی دنیا تک کائنات کے گوشے گوشے میں چمکا دیا۔ کلیجہ تھام لو اس امتحان کی داستان سنئے کہ حضرت ابراہیم علیہ السلام خواب میں اپنے جگر گوشہ حضرت اسماعیل علیہ السلام کو اپنے ہاتھ سے ذبح کر رہے ہیں۔ چونکہ انبیاء کا خواب رو یا صادقہ وحی الہی ہوتا ہے اس لیے حضرت ابراہیم علیہ السلام رضا و تسلیم کے پیکر بن کر تیار ہو گئے اور صبح اٹھتے ہی اللہ تعالیٰ کے فرمان کو پورا کرنے کے اپنے بیٹے کو نہلا دھلا کر صاف ستھرا لباس پہنا کر گھر سے باہر روانہ ہو جاتے ہیں۔

ابلیس کی تلبیس ناکام ہو گئی ﴿﴾.....

اس موقع پر شیطان لعین نے حضرت ہاجرہ رضی اللہ عنہا اور حضرت اسماعیل علیہ السلام اور حضرت ابراہیم علیہ السلام کو پھسلانے اور اللہ تعالیٰ کے حکم کی نافرمانی کرانے کے لیے بڑے جتن کیے۔ خصوصاً حضرت ابراہیم علیہ السلام کو ورغلانے کے لیے ابلیس اپنے تلبیسانہ انداز میں کہنے لگا کہ اے ابراہیم یہ کس قدر بے رحمی سفاکی پوری محبت کے منافی ہے کہ تم اپنے اکلوتے چاند سے بیٹے کو اپنے ہاتھ سے ذبح کر دو

گئے؟ کیا تمہارا خون سفید ہو چکا ہے یا دل پر پتھر رکھا ہوا ہے جو بالکل بے رحم ہو گیا ہے۔ لیکن حضرت ابراہیم علیہ السلام بجائے اس کی باتوں میں آنے کے فرمانے لگے بیٹے کی محبت حکم خداوندی سے زیادہ عزیز نہیں ہے بلکہ اس کی امانت ہے جب وہ مانگے اس کے حوالے کرنا میری ذمہ داری ہے۔ شیطان مردود کا سامنہ لے کر رہ گیا اور حسرت و یاس کے بغیر کچھ حاصل نہ ہو سکا۔ (ابن کثیر ج: ۳ ص: ۱۵)

چلتے چلتے جب حضرت ابراہیم علیہ السلام کچھ فاصلہ پر پہنچ گئے تو جلدی سے خدا کے حکم کی تعمیل کرنے کا ارادہ کیا۔ لیکن چونکہ یہ معاملہ تنہا اپنی ذات سے وابستہ نہ تھا بلکہ اس امتحان کا دوسرا جزوہ بیٹا تھا جس کی قربانی کا حکم تھا اس لیے باپ اور بیٹے کے درمیان پہلے لڑھ خیز مکالمہ ہوتا ہے جس کو قرآن مجید کی روشنی میں درج کیا جاتا ہے:

﴿يَا بَنِي اِنِى اَرِى فِى الْمَنَامِ اِنِى اَذْبَحُكَ فَاَنْظُرْ مَاذَا تَرِى﴾ (الصافات)

باپ: ”میرے پیارے بیٹے میں نے خواب دیکھا ہے کہ میں تجھے ذبح کر رہا ہوں۔ بتاؤ تمہاری کیا مرضی ہے؟

﴿يَا اَبَتِ افْعَلْ مَا تُؤْمَرُ سَتَجِدُنِى اِنْ شَاءَ اللّٰهُ مِنَ الصّٰبِرِيْنَ﴾ (الصافات)

بیٹا: پیارے ابا جان جو حکم آپ کو ہوا ہے اسے سرانجام دیں ان شاء اللہ آپ مجھے صابر پائیں گے۔“

سعادت مند بیٹا جھک گیا فرمان باری پر

زمین و آسمان حیران تھے اس اطاعت گزاری پر

☆.....☆.....☆.....☆.....☆

یہ فیضانِ نظر تھا یا کتب کی کرامت تھی

سکھائے کس حے اسماعیل کو آدابِ فرزندى

قرآن پاک نے باپ کے اسی جذبہ فداکاری کو اسلام سے تعبیر کیا ہے۔ ﴿فَلَمَّا اسْلَمَا وَتَلَّ

لِلْحَبِيْبِ﴾ یعنی جب دونوں نے حکم خداوندی پر وفا شعاری دکھائی تو حضرت ابراہیم علیہ السلام معصوم بیٹے کو

ذبح کرنے اور اسماعیل علیہ السلام حکم خداوندی کے مطابق ذبح ہونے کو تیار ہو گئے اور باپ نے بیٹے کو

مدبوح جانور کی طرح پچھاڑ دیا اور چھری اس کے حلق پر پھیرنی شروع کر دی تو اللہ تعالیٰ کی رحمت اس کی

کریمیت کا دریا جوش میں آیا اور آواز دہنی:

﴿يَا اِبْرَاهِيمَ قَدْ صَدَقْتَ الرَّوْيَا اَنَا كَذَالِكَ نَجْزِي الْمُحْسِنِينَ ۝ اِنْ هَذَا لَهٗوَ الْبَلَاءِ

الْمُبِينِ ۝ وَفَدَيْنَاهُ بِذَبْحٍ عَظِيمٍ ۝ (الانعام)

”یعنی اے ابراہیم! تیری اطاعت شکاری کا امتحان لینا چاہتے تھے (معصوم بچے کے خون ناحق پر اصرار نہیں نہ تھا) تم اپنے امتحان میں کامیاب ہو گئے۔ واقعی اتنی بڑی آزمائش میں پورا اترتا تمہارا ہی کام ہے۔ ہم نے ایک عمدہ ذنب بھیج دیا اس کو ذبح کر کے اپنے خواب کی تعبیر پوری کر لو۔“

طغیان ناز ہیں کہ جگر گوشہ خلیں

خود زیر تیغ رفت و شہیدش نم کندہ

حضرات یہ ہے اسلام کی عملی تصویر۔ اسلام کے معنی ہی یہ ہیں۔ الاسلام گردن بہ طاعت نہادند۔ اپنی

گردن کو اطاعتِ خداوندی میں بھگا دینا۔

یہ شہادت گہہ الفت میں قدم رکھنا ہے

لوگ آسان سمجھتے ہیں مسلمان ہونا

حضرت ابراہیم علیہ السلام کا مندرجہ بالا واقعہ اس بات پر آمادہ کرتا ہے کہ ملت ابراہیمی کا ہر آدمی اسلام کی سر بلندی اور اشاعت دین میں لومۃ لائتم کی پرواہ کیے بغیر ہر قسم کی قربانی دینے کے لیے ہمہ وقت تیار رہے۔ عید الاضحیٰ کے موقع پر ٹھیک اسی روز جب منادی خدا ہادی قوم خلیل الرحمن حضرت سیدنا ابراہیم علیہ السلام نے اپنے فرزند ارجمند کی قربانی بارگاہِ خداوندی میں پیش کی تھی۔ ہم مسلمانوں پر راہِ خدا میں جانوروں کی قربانی دراصل اسی واقعہ کی یادگار ہے۔

لیکن یاد رہے کہ اس سے مخلوق خدا کی تحسین اور داد مقصود نہ ہو۔ ورنہ نیکی برباد اور گناہ لازم آ جائے گا۔

بلکہ جانور کے گلے پر چھری پھیرتے ہوئے اپنی تمام خواہشات نفسانیہ پر بھی چھری پھیر دینے کا تصور کریں اور ملت ابراہیمی کا سچا متبع بن کر اپنا تن من دھن راہِ خدا میں قربان کرنے کا عہد کریں۔ یہ تیب ہو سکتا ہے کہ ہم اپنی زندگی کو خدا کے لیے وقف کر دیں جیسا کہ ارشادِ خداوندی ہے:

﴿قُلْ اِنْ صَلَاتِي وَنَسْكَي وَمَحْيَايَ وَمَمَاتِي لِلّٰهِ رَبِّ الْعَالَمِينَ﴾